



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை  
அதிவிசேஷமானது

අංක 2211/49 - 2021 ජනවාරි මස 21 වැනි බ්‍රහස්පතින්දා - 2021.01.21

2211/49 ஆம் இலக்கம் - 2021 ஆம் ஆண்டு சனவரி மாதம் 21 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

1981 ஆம் ஆண்டின் 01 ஆம் இலக்க பாராளுமன்றத் தேர்தல்கள் சட்டம்

8(9) ஆம் உப பிரிவின் கீழான அறிவித்தல்

1981 ஆம் ஆண்டின் 01 ஆம் இலக்க பாராளுமன்றத் தேர்தல்கள் சட்டத்தின் அரசியல் கட்சியொன்றாக அங்கீகரிப்பதற்காக சட்டத்தின் 8(9) ஆம் உப பிரிவின் பிரகாரம் வெளியிடப்படும் கட்டளைகளை கீழுள்ள அட்டவணையில் குறிப்பிடப்பட்டுள்ளதன் பிரகாரம் அறிவிக்கின்றேன்.

தேர்தல் ஆணைக்குழுவின் ஆணைப்படி,

சமன் ஸ்ரீ ரத்னாயக்க,  
தேர்தல்கள் ஆணையாளர் நாயகம்.

தேர்தல்கள் செயலகம்,  
சரண மாவத்தை,  
இராஜகிரிய,  
2021, சனவரி 21.



அட்டவணை

சட்ட ரீதியான ஏற்பாடுகளுக்  
கிணங்க சமர்ப்பிக்கப்பட  
வேண்டிய ஆவணங்கள்

அளவுகோல்கள்

1. கட்சி யாப்பு
    - 1.1. அரசியல் நடவடிக்கைகள் சம்பந்தமான நோக்கங்களை அடிப்படையாகக் கொண்டு தயாரிக்கப்பட்டிருத்தல் வேண்டும்.
    - 1.2 அங்கத்தவர்கள் மற்றும் பதவி தாங்குநர் குழாத்தை நியமித்தல், நீக்குதல் மற்றும் ஒழுக்காற்று நடவடிக்கைகள் தொடர்பாக இயற்கை நீதி கோட்பாடுகள் மற்றும் சனநாயகம் பாதுகாக்கப்படும் வகையிலான ஏற்பாடுகள் உள்ளடக்கப்பட்டிருத்தல் வேண்டும்.
    - 1.3 கட்சி யாப்பை திருத்தியமைப்பதற்கான ஏற்பாடுகள் தெளிவாக குறிப்பிடப்பட்டிருத்தல் வேண்டும்.
    - 1.4 பொதுக் கூட்டங்கள், விசேட பொதுக் கூட்டங்களுக்கான காலப்பகுதி சம்பந்தமாக யாப்பில் குறித்துரைக்கப்பட்டிருத்தல் வேண்டும்.
  2. பதவிதாங்குநர் குழாம்
    - 2.1 கட்சி யாப்பில் குறிப்பிடப்பட்டுள்ள பதவியொன்றுக்காக பெண் உறுப்பினர் ஒருவர் அல்லது உறுப்பினர்கள் நியமிக்கப்பட்டிருத்தல் வேண்டும்.
    - 2.2 கட்சியின் பதிவுக்காக விண்ணப்பங்கள் கோரப்படும் இறுதித் தினத்திற்கு முன்னரான 04 வருட காலப்பகுதியினுள் பதவிதாங்குநர் குழாமில் பெண் பிரதிநிதித்துவம் உறுதிப்படுத்தப்பட்டிருத்தல் வேண்டும்.
    - 2.3 பதவிதாங்குநர் குழாமினுள் கூட்டமைப்பு அல்லாத ஏனைய கட்சிகளின் அலுவலர்கள்/ அங்கத்தவர்கள் இருப்பின் அவர்கள் பற்றிய தகவல்களைச் சமர்ப்பித்தல் வேண்டும்.
  3. கணக்காய்வு செய்யப்பட்ட கணக்கறிக்கை
    - 3.1 கட்சியின் பதிவுக்காக விண்ணப்பங்கள் கோரப்படும் இறுதித் தினத்திற்கு முன்னரான 04 வருட காலப்பகுதியினுள் கணக்காய்வு செய்யப்பட்ட கணக்கறிக்கைகளைச் சமர்ப்பித்தல் வேண்டும்.
    - 3.2 ஏற்புடைய கணக்கறிக்கைகள் பதிவுசெய்யப்பட்ட கணக்காய்வாளர் ஒருவரால் கணக்காய்வு செய்யப்பட்டிருத்தல் வேண்டும்.
  4. கட்சியின் நிகழ்கால கொள்கைப் பிரகடனம்
    - 4.1 கட்சி யாப்பு ஊடாக குறித்துரைக்கப்பட்டுள்ள நோக்கங்களை அடைந்து கொள்வதற்கான கொள்கைப் பிரகடனமாகவிருத்தல் அத்தியாவசியமாகும்.
    - 4.2 அக்கொள்கைப் பிரகடனம் கட்சியின் மத்திய செயற்குழு/பதவிதாங்குநர் குழாமின் எளிய பெரும்பான்மை விருப்பத்துடன் அங்கீகரிக்கப்பட்டிருத்தல் வேண்டும்.
  5. அரசியல் செயற்பாடுகள்
    - 5.1 அடிப்படையில் நாட்டின் சனநாயகம், வாக்குரிமை, சட்டவாட்சியை பாதுகாத்தல் மற்றும் பொது மக்களின் உரிமைகளுக்காக முனைப்புடன் தோற்றியிருத்தல் வேண்டும்.
    - 5.2 அரசியல் கட்சியொன்றாக அங்கீகரித்துக்கொள்வதற்கான விண்ணப்பங்களைச் சமர்ப்பிக்கும் இறுதித் திகதிக்கு முன்னரான 04 வருட காலப்பகுதியின் அரசியல் செயற்பாடுகளில் ஈடுபட்டிருத்தல் வேண்டும். அந்த 04 வருட காலப்பகுதியில் ஒரு வருடத்தில் 05 அரசியல் செயற்பாடுகளாவது மேற்கொள்ளப்பட்டிருத்தல் வேண்டுமென்பதோடு,

சட்ட ரீதியான ஏற்பாடுகளுக்  
கிணங்க சமர்ப்பிக்கப்பட  
வேண்டிய ஆவணங்கள்

அளவுகோல்கள்

அந்த 05 அரசியல் செயற்பாடுகளில் குறைந்தது இரண்டு அரசியல் செயற்பாடுகளாவது முன்னணி அரசியல் செயற்பாடுகளாக இருத்தல் வேண்டும்.

#### 5.2.2 முன்னணி அரசியல் செயற்பாடுகள்

- (i) அரசியல் கட்சிகளை அங்கீகரித்துக் கொள்வதற்காக விண்ணப்பங்களை முன்வைத்துள்ள அரசியல் கட்சி 04 வருட காலப்பகுதியினுள் சுயேச்சையாக அல்லது ஏனைய அரசியல் கட்சியொன்றுடன் இணைந்து புரிந்துணர்வு உடன்படிக்கையொன்றின் ஊடாகக் கூட்டணியாகத் தனது வேட்பாளர்களை நிறுத்தி அல்லது ஏதேனுமோர் ஆண்டில் ஏதேனுமொரு தேர்தலில் சுயேச்சையாக போட்டியிட்டிருத்தல் வேண்டும்.

தேர்தல் காலப்பகுதி அடுத்துவரும் இரண்டு வருடங்களுக்குள் உள்ளடக்கப்படும்போது அந்த தேர்தலில் போட்டியிடுதலானது அந்த இரண்டு வருடங்களுக்கும் கவனத்திற்கொள்ளப்படும். ஆயினும் தனியாக அல்லது கூட்டணியாக போட்டியிட்டிருப்பதாகச் சரியாக உறுதிப்படுத்தப்பட்டால் மாத்திரமே அந்த இரண்டு வருடங்கள் தொடர்பிலும் கவனத்திற்கொள்ள முடியும்.

- (ii) ஏதேனுமோர் அரசியல் கட்சி ஏதேனுமோர் ஆண்டில் அதன் வருடாந்த மாநாடு மற்றும் மாவட்ட மாநாட்டை நடாத்துதல், கிளைச் சங்கங்கள் அமைக்கப்பட்டிருப்பதனை உறுதிப்படுத்துப்பதின் ஏற்புடைய ஆண்டினுள் முன்னணி அரசியல் செயற்பாடாக கவனத்திற்கொள்ளப்படும்.

- (iii) அரசியல் செயற்பாடுகளிலீடுபடும் ஏதேனும் ஒரு கட்சி, தனது கட்சியின் கொள்கைகள் மற்றும் அரசியல் செயற்பாடுகளைப் பிரசித்தப்படுத்தும் நோக்கில் அக்கட்சியினால் கடந்த 04 வருட காலத்தினுள் தொடர்ச்சியாக செய்திப் பத்திரிகைகள் அல்லது சஞ்சிகைகள் அச்சிடப்பட்டிருத்தல் முன்னணி அரசியல் செயற்பாடாகக் கருதப்படும்.

- (iv) ஏதேனும் தேசிய அல்லது சமூக ரீதியிலான பிரச்சினையொன்று சம்பந்தமாக தேர்தல் ஆணைக்குழுவினால் ஏற்றுக்கொள்ளக்கூடிய தேசிய ரீதியில் பல்வேறு செயற்பாடுகளில் ஏற்புடைய வருடம் பூராகவும் ஈடுபட்டிருத்தல் வேண்டும்.

- (v) தேசிய ரீதியில் நாடு பூராவும் ஏற்புடைய அரசியல் கட்சியின் கொள்கைப் பிரகடனங்கள், கோட்பாடுகள் மற்றும் கருத்துக்களை சமூகமயப்படுத்துவதற்காகத் தொடர்ச்சியான வேலைத்திட்டமொன்றை ஏற்புடைய வருடம் பூராவும் நடைமுறைப்படுத்தியிருத்தல் முன்னணி அரசியல் செயற்பாடொன்றாகக் கருதப்படும்.

#### 5.2.3 ஏனைய அரசியல் செயற்பாடுகள்

- (i) அரசு கொள்கைகளுக்கமைய ஏற்புடைய சார்பான அல்லது எதிரான செயற்பாடுகளில் முனைப்புடன் ஈடுபட்டிருத்தல், ஏனைய அரசியல் செயற்பாடொன்றாகக் கருதப்படும்.

- (ii) பொது மக்கள் உரிமைகளுக்காக முனைப்புடன் தோன்றுதல் ஏனைய அரசியல் செயற்பாடொன்றாகக் கருதப்படும்.

சட்ட ரீதியான ஏற்பாடுகளுக்  
கிணங்க சமர்ப்பிக்கப்பட  
வேண்டிய ஆவணங்கள்

அளவுகோல்கள்

- (iii) நாட்டின் சனநாயகம், வாக்குரிமை, சட்டவாட்சியைப் பாதுகாப்பதற்கு அல்லது மேற்கொள்ளப்பட்டு வரும் பல்வேறு வகையான கல்விசார் நிகழ்ச்சித் திட்டங்களை நாடுத்துதல் அல்லது அதனுடன் தொடர்புடைய ஏனைய செயற்பாடுகள் ஏனைய அரசியல் செயற்பாடொன்றாகக் கருதப்படும்.
  - (iv) நாட்டின் அரசியல் அதிகாரத்தைக் கைப்பற்றுவதற்காகக் குறித்த கட்சிச் செயற்பாட்டாளர்கள் மற்றும் பொது மக்களை அறிவுறுத்துதல் ஏனைய அரசியல் செயற்பாடொன்றாகக் கருதப்படும்.
  - (v) தேர்தலொன்றின்போது வெற்றி பெற்றுள்ள வேட்பாளர்கள் அக்கட்சியின் கொள்கைகளை நடைமுறைப்படுத்துவதற்காக பொது மக்களை பிரதிநிதித்துவப்படுத்தும் குறித்த நிறுவனங்களினுள் செயற்படுதலையும் குறித்த ஆண்டுடன் தொடர்பான கட்சியின் ஏனைய அரசியல் செயற்பாடொன்றாகக் கருதப்படும்.
  - (vi) ஏதேனுமோர் அமைப்பு அதனுடன் இணைந்த வகையிலான தொழிற்சங்கம், இளைஞர், மகளிர் அமைப்புக்களைத் தொடர்த்தேர்ச்சியாக பேணியவாறு அலுவல்களை மேற்கொள்வதாயின் மற்றும் அந்த அமைப்புக்கள் கட்சியினால் வழிநடாத்தப்படுவதாக உறுதிப்படுத்தப் படுமாயின் அவை அந்த கட்சியுடன் தொடர்பான ஏனைய அரசியல் செயற்பாடொன்றாகக் கருதப்படும்.
  - (vii) கட்சியின் பெயரில் காணப்படும் சமூக வலையமைப்புக்களின் தனிப்பட்ட கணக்குகள் அல்லது வரையறுக்கப்பட்ட குழுமங்கள் ஊடாக கட்சியின் கருத்துக்களைப் பிரசாரம் செய்தல் குறித்த வருடத்துடன் தொடர்புடைய அரசியல் ரீதியிலான செயற்பாடுகளாக இருப்பினும் அவை முன்னணி அரசியல் செயற்பாடுகளாக கவனத்திற்கொள்ளப்பட மாட்டாது. கட்சிச் செயற்பாட்டாளர்களின் தனிப்பட்ட பெயரில் பேணிவரப்படும் சமூக வலையமைப்பு கணக்குகளில் குறிப்பிடப்பட்டுள்ள விடயங்களைக் கட்சியின் செயற்பாடுகள் தொடர்பான சாட்சிகளாகப் பெற்றுக்கொள்ள முடியுமாயிருப்பினும் அந்த தனிப்பட்ட பெயரிலான கணக்குகள் பேணிவரப்படுவதனை கட்சியின் அரசியல் செயற்பாடாகக் கருத முடியாது.
  - (viii) கட்சியின் குறித்த தலைவரொருவரால் அல்லது உத்தியோகத்தொருவரால் கட்சியின் பெயரில் பல்வேறு விடயங்களுக்காக வழக்கமாக அச்சு/இலத்திரனியல் ஊடகங்கள் அல்லது சமூக வலையமைப்புக்களுடாக அறிவித்தல்களை வெளியிடல் அல்லது ஊடக கலந்துரையாடல்களை நாடுத்துதல் அல்லது குறித்த வருடத்திற்கான கட்சியின் செயற்பாடொன்றாகக் கருத முடியுமாயினும், பொதுமக்களின் பங்கேற்பின்றி அல்லது தளத்தில் எந்தவொரு செயற்பாடுமின்றி ஊடக அறிவித்தல்களை வெளியிடல் அல்லது ஊடக கலந்துரையாடல்களை நாடுத்துதல் மாத்திரம் தொடர்த்தேர்ச்சியான அரசியல் செயற்பாடுகளாகக் கவனத்தில் கொள்ளப்பட மாட்டாது.
  - (ix) தேசிய அல்லது சர்வதேச ரீதியில் முக்கியத்துவமிக்க விடயங்கள் தொடர்பில் தகுதிவாய்ந்த அதிகாரிகளுக்குக் கடிதம் அனுப்புதல் அல்லது ஒப்படைத்தல் மாத்திரம் கட்சியின் அரசியல் செயற்பாடாகக் கருதப்பட மாட்டாது. எவ்வாறாயினும் அவ்வாறான பல்வேறு விடயங்களின்போது இவ்வாறாக

சட்ட ரீதியான ஏற்பாடுகளுக்  
கிணங்க சமர்ப்பிக்கப்பட  
வேண்டிய ஆவணங்கள்

அளவுகோல்கள்

நிதமும் கடிதங்களை ஒப்படைத்தலானது குறித்த வருடத்தினுள்  
வெளியிடப்பட்ட ஊடக அறிவித்தலாக கவனத்திற்கொண்டு நடவடிக்கை  
மேற்கொள்ளப்படும்.

(x) ஏனைய அரசியல் கட்சிகளின் ஆண்டு விழாக்கள் அல்லது வருடாந்த  
மாநாடுகளுக்காக அழைப்பு விடுக்கப்படல் அல்லது அவற்றில் பங்கேற்றல்,  
அரசு வைபவங்கள் அல்லது அரசாங்க கூட்டங்களில் பங்கேற்றல் கட்சியின்  
அரசியல் செயற்பாடொன்றாகக் கருதப்பட மாட்டாது.

(xi) சூழல், சமயம், நலனோம்புகை, சமூக சேவை, தொழிற்சங்கம் போன்ற ஒரு  
துறையில் மாத்திரம் ஒழுங்கமைக்கப்பட்டுள்ள அமைப்புக்களின் அந்த  
விடயத்துடன் தொடர்பான செயற்பாடுகளை மாத்திரம் மேற்கொள்ளுதலை  
தொடர்ந்தேர்ச்சியான அரசியல் செயற்பாடாக கவனத்திற்கொள்ள  
முடியாது. ஏதேனுமோர் அமைப்பு ஒரு வருடத்திற்குள் சூழல் அல்லது  
நலனோம்புகை அல்லது சமூக சேவை அல்லது தொழிற்சங்க  
செயற்பாடுகளையும் வேறு அரசியல் செயற்பாடுகளையும்  
மேற்கொண்டிருப்பின், அந்த வருடத்தினுள் மேற்கொள்ளப்பட்ட அந்த  
சூழல் சார்ந்த செயற்பாடுகள் அல்லது நலனோம்புகை செயற்பாடுகள்  
அல்லது சமூக சேவை செயற்பாடுகள் அல்லது தொழிற்சங்க செயற்பாடுகள்  
என்பவற்றை அந்த வருடத்துடன் தொடர்புடைய ஓர் அரசியல்  
செயற்பாடாகக் கவனத்திற்கொள்ள முடியும். மேலும் ஏனைய அரசியல்  
செயற்பாடுகளுடன் இவ்வாறான சில துறைகளில் செயற்பாடுகளை  
மேற்கொண்டிருப்பின் குறித்த துறைகளுடன் தொடர்புடைய செயற்பாடுகளை  
ஒன்றாக இணைத்து குறித்த அந்த துறைகளுக்கான தனித்தனியான  
செயற்பாடுகளாகக் கவனத்திற்கொள்ளப்படும்.

(xii) ஏதேனுமோர் அமைப்பு அரசியல் செயற்பாடுகளின் ஒரு பகுதியாக சமூக  
சேவை நடவடிக்கைகளில் அல்லது சமூக நலனோம்புகை செயற்பாடுகளில்  
அல்லது சூழல் பாதுகாப்பு செயற்பாடுகளில் ஈடுபடுமாயின் அந்த  
செயற்பாடுகள் முழு நாட்டையும் உள்ளடக்கப்படும் வகையில்  
மேற்கொள்ளப்பட்டிருப்பின் குறைந்தது தேர்தல் மாவட்டமொன்று அல்லது  
நிருவாக மாவட்டமொன்று முழுமையாக உள்ளடக்கப்படும் வகையில் அந்த  
செயற்பாடுகளிலீடுபட்டிருப்பின் மாத்திரம் அந்த செயற்பாடுகளை அரசியல்  
செயற்பாடுகளாக கவனத்திற்கொள்வதற்கான வாய்ப்பு நிலவுகின்றது.  
உதாரணமாக தேர்தல் மாவட்டமொன்றின் சில கிராமங்கள் மாத்திரம்  
உள்ளடக்கப்படும் வகையில் சமூக சேவை நடவடிக்கைகளில் ஈடுபடுவதனை  
அரசியல் செயற்பாடொன்றாகக் கருத முடியாது.